

4 АБ'ЕКТЫЎ

КАЛІ ГАРАЦЬ ГАРАЖЫ

17 студзеня 2018 г.

ЗВЯЗДА

Крыху хронікі

У кастрычніку мінулага года экіпаж ратавальнікаў выехаў на ліквідацыю пажару ў пасёлку Жамчужны Баранавіцкага раёна. Гарэў цагляны гараж. Пасля таго, як полымя патушылі, аказалася, што яно знішчыла «Фальксваген-Гольф» і ўсё рэчы, якія знаходзіліся ў гаражы. Пацярпеў і дах на плошчы ў пяць квадратных метраў. Меркаваная версія здарэння — парушэнне супрацьпажарных патрабаванняў пры правядзенні агнявых работ.

Месяцам раней ратавальнікі выязджалі тушыць гараж у Крычаве. А пятай раніцы там адкрытым полымем гарэлі два гаражы. Існавала небяспека перакідання агню і на жылыя дамы, размешчаныя побач. Ад двух аўто засталіся толькі абгарэлыя шкідеты, адзін гараж згарэў поўнасцю, другі аказаўся моцна пашкоджаны.

А 14 мая давялося выклікаць пажарных у гаражны кааператыў па вуліцы Выгоцкага ў Мінску. У адным з гаражоў гарэлі дах і маёмасць. Полымя паспела перакінуцца на два гаражы побач.

Як бачым, праблема даволі вострая. Тым больш што асноўнае прызначэнне гаража — надзейная ахова жалезнага каня ад ападкаў — можа сыграць дрэнны жарт. Калі чалавек заўважае дым, які прабіваецца з шылін, то, хутчэй за ўсё, унутры канструкцыі ў гэты момант будзе ўжо адбываецца сапраўднае пекла. Ды і страты даволі істотныя — пагадзіцця, адначасова выкласці некалькі тысяч долараў за аўтамабіль з уласнай кішэні можа далёка не кожны.

(Заканчэнне. Пачатак на 1-й стар.)

Хламу тут не месца

Якія самыя частыя прычыны ўзнікнення пажараў у гаражах?

— У сумным спісе лідзіруюць неасцярожнае абыходжанне з агнём, выкананне газазварачных і фарбавальных работ, няспраўная электраправодка і разгарэў рухавіка адкрытай крыніцай полымя — на жаль, паяльныя лямпы выкарыстоўваюцца дзе-нідзе ў вёсках і дагэтуль.

— Перш за ўсё, сачыце, каб гараж не ператвараўся ў склад непатрэбных рэчаў, — раіць Анастасія Швайбовіч.



— Асобная тэма — правільнае захоўванне паліва. Зноў жа, рабіць з гаража філіял безасховішча вельмі небяспечна. Дапускаецца трымаць у ім 20 літраў бензіну і 5 літраў масла, ды і тое выключна ў металічных каністрах. А месца, дзе стаяць ёмістасці з палівам, трэба адасобіць ад магчымых крыніц узгарання.

Акрамя таго, і пры ўзвядзенні гаража трэба падумаць пра магчымы пажар. Таму найлепшы матэрыял

для каробкі — цэгла або блокі. лепш зрабіць з металу вароты гаража. Як бы добра ні было апрацавана адмысловымі хімікатамі дрэва, яно ўсё роўна тэрэтычна можа загарэцца.

Істотная памылка — гэта пакіданне на сабе рабочай вопраткі пасля рамонт аўто. Скажам, чалавек корпаўся працяглы час у машыне, на спячоўку трапіла некалькі кропель масла ці паліва. Але рамонт скончаны, ён на радасцях лезе па цыгарэту, прыкурвае і... ператвараецца ў жывы факел. Таму адразу пасля работы складзіце прамасленую робу ў спецыяльную металічную скрыню.



Калі прытрымлівацца ўсіх правілаў, аб якіх гаворка пойдзе далей, то пажару ў гаражы вам баяцца не варта. А правілы вельмі простыя.

— Калі, напрыклад, вы паставілі машыну «на прыкол» у гаражы, то адключыце ад акумулятара ўсю электрычную праводку, — кажа Анастасія Швайбовіч. — Не будзе крыніцы сілкавання — не будзе і чаму загарэцца. Падумайце аб сродках, якія змогуць вам дапамагчы пры пажары. Такса-

ма прывядзіце ў парадак тэрыторыю вакол гаража. Смецце, якое можа загарэцца, трэба прыбраць. Тыя участкі, дзе магло разліцца масла або паліва, засыпце пяском або зямлёй. Перыядычна правярайце праводку на прадмет цэласці ізаляцыі. Пераносяныя печкі нахшталь «буржуйкі» ў гаражы распальваць катэгарычна забаронена. Справа ў тым, што ў паветры могуць заставацца пары бензіну, якія ўспыхваюць вокамігненна.

А калі пажар узнік...

Самае галоўнае тут не паддацца паніцы, а цвяроза ацаніць абстаноўку. Калі агонь не вельмі вялікі і распаўсюджваецца не так хутка, то патушыць яго можна і сваімі сіламі. Ні ў якім разе нельга рабіць гэта з дапамогай вады! Калі праблема ўзнікла з-за праводкі, то вы рызыкуеце атрымаць удар ад электрычнага разраду. Таму ў гаражы, акрамя вогнетушыцеля, абавязкова мусяць быць скрыня з пяском і рыдлёўка. Калі ж бачыце, што самі не спраўляецеся і агонь падбіраецца да каністры з палівам, — застаецца толькі ўцякаць з гаража і выклікаць пажарных па нумары 101, а таксама апавясціць уладальнікаў суседніх гаражоў, каб яны паспелі выкаціць адтуль аўто.

Пажар у гаражы — тая бяда, якая можа здарыцца з кожным. Але, ведаючы правільны алгарытм дзеянняў, яго можна ліквідаваць яшчэ на пачатковай стадыі. Канешне, самы лепшы варыянт — гэта абсталяваць гараж аўтаматычнай сістэмай пажаратушэння. Яна імгненна адрэагуе на задымленне.

Валяр'ян ШКЛЕННИК.
schklennik@zviazda.by

■ Будзь у курсе!

НА ЛЁД ВЫХОДЗІЦЬ НЕЛЬГА!

Камісіяй па надзвычайных сітуацыях пры Мінскім абласным выканаўчым камітэце прынята рашэнне забараніць выхад на лёд з 22 снежня да заканчэння ледаставы на тэрыторыі сталічнага рэгіёна. Перш за ўсё забарона скіравана на забеспячэнне бяспекі і папярэджанне няшчасных выпадкаў на вадаёмах вобласці. Ратавальнікі звяртаюць увагу бацькоў на неабходнасць правесці гутаркі з дзецьмі аб недапушчальнасці гульні на азёрах і рэках.



Рэкамендацыі выратавальнікаў

Калі вы праваліліся пад лёд, самае галоўнае — не паддавацца паніцы. Пакуль паміж пластамі адзення застаецца паветра, вы зможаце трымацца на плаве. Каб выбрацца з палонкі, налягайце грудзмі на лёд і шырока расстаўце рукі, тым самым вы павялічыце плошчу апоры і паменшыце ціск на беражок лёду. Уставаць, калі вы выбраліся з вады, катэгарычна забаронена, бо застаецца небяспека зноў праваліцца пад лёд, — варта адкаціцца далей і паўзком дабірацца да берага.

○ Дарэчы

АКУНАЦЦА — У ВЫЗНАЧАНЫХ МЕСЦАХ

Неўзабаве надыйдзе Вадохрышча. З гэтай нагоды ратавальнікі заклікаюць ахвотных акунцаў рабіць гэта толькі ў спецыяльна вызначаных для таго месцах.

— Там будуць дзяжуріць медыкі, нашы работнікі. Месцы для акунання будуць абсталяваны належным чынам, — сказала **афіцыйны прадстаўнік Мінскага абласнога ўпраўлення МНС Анастасія ШВАЙБОВІЧ.** — Але ў любым выпадку мы раім грамадзянам найперш ацэньваць свае сілы і магчымасці.

Калі вы раптам сталі відавочцам таго, што здарылася, то ў першую чаргу ацаніце абстаноўку і падумайце, ці зможаце дапамагчы чалавеку або лепш паклікаць яшчэ каго-небудзь на дапамогу. Бо пры няправільных дзеяннях ёсць пагроза самому аказацца ў бядзе. Для аказання дапамогі ўзбройцеся палкай альбо вяроўкай, падпаўзіце да месца пралому лёду за 3-4 метры і падайце пацярпеламу другі канец нааўнага сродку выратавання. Пасля выцягвання чалавека з вады яго неабходна адразу ж адвесці ў цёплае месца і выклікаць хуткую дапамогу.

У выпадку, калі вы апынуліся ў небяспечным для жыцця і здароўя становішчы, неадкладна тэлефануйце па тэлефонах 101 ці 112.

Сяргей РАСОЛЬКА. rs@zviazda.by

■ Здарэнні

Ядвігу Паплаўскую ў Мінску збіла машына

Пра гэта народная артыстка Беларусі паведаміла БЕЛТА.

Інцыдэнт адбыўся ўвечары 15 студзеня на вуліцы Філімонава. Як расказала артыстка, яна пераходзіла асветленую вуліцу па пешаходным пераходзе. «Цяпер ляжу ў бальніцы, акружаная клопатам. Хачу сказаць дзякуй тым людзям, якія апынуліся побач у момант аварыі і са спагадай паставіліся, — гэта самае галоўнае, — адзначыла Ядвіга Паплаўская. — Каб больш такога не здаралася, думаю, пажадана, каб на ўсіх падобных буйных пераходах паставілі святлафоры».

У выніку ДТЗ артыстка атрымала складаны пералом нагі. У абставінах разбіраецца ДАІ.

Дзеля выпіўкі абрабавалі знаёмага

І ледзь не выкінулі таго з сёмага паверха.

Траіх мінчан па гарачых слядах затрымалі праваахоўнікі сталіцы. Мужчыны падазраюцца ў здзяйсненні рабавання іх агульнага знаёмага. Спачатку ў міліцыю пазваніў 24-гадовы мужчына, які расказаў, што, знаходзячыся ў гасцях у прыяцеля, быў збіты невядомым грамадзянінам. Па названым адрасе выбыў нарад міліцыянераў і затрымаў трох падазраваных 27—29 гадоў. Было ўстаноўлена, што гаспадар кватэры запрысёў у госці таварышаў, якія раней паміж сабой не былі знаёмыя. Падчас застолля паміж пацярпелым і адным з гасцей узнік канфлікт, пасля чаго раз'юшаны мужчына пачаў збіваць апанента і патрабаваць грошы.

Па інфармацыі Фрунзенскага РУУС г. Мінска, у кішэні штаноў пацярпелага зламаныя знайшоў 150 долараў. Гэтыя грошы кампанія потым патраціла на набыццё спіртнога. Гулянка прадоўжылася, аднак агрэсару падалося мала зробленага і ён прапанаваў сваім знаёмым... выкінуць свайго крыўдзіцеля з акна сёмага паверха. Тыя, на шчасце, адгаварылі буяна. А праз дзве гадзіны пацярпелы змог пакінуць кампанію і пазваніць у міліцыю.

А гаспадар кватэры, убачыўшы адсутнасць нядуўнага сабутэльніка на кухні, нешта западозрыў і вырашыў збегчы. Аднак з-за моцнага ап'янення змог толькі спусціцца на паверх ніжэй, дзе яго і затрымалі міліцыянеры.

Сяргей РАСОЛЬКА.

Як у кіно...

У Баранавічах адзін 50-гадовы гараджанін нарабіў турбот розным службам, а колькі нерваў папсаваў суседзям — жыльцам дома! І ўсё без прычыны, як высветлілася потым.

А пачалося са званка ў міліцыю, калі грамадзянін паведаміў дзяжурнаму, што невядомыя людзі патрабуюць у яго 150 рублёў — расказалі ў Брэсцкім абласным УУС. Нарад адразу выехаў на месца. Але той, хто выклікаў міліцыю, рэзка памяняў тактыку паводзін. Ён не адкрыў дзверы міліцыянерам, больш за тое, пагражаў узарваць дом, пасля чаго здзейсніць суіцыд. Пакуль супрацоўнікі міліцыі вялі доўгія беспаспяховыя перамовы з парушальнікам спакою, ён умудрыўся яшчэ 25(!) разоў пазваніць у розныя гарадскія службы з пагрозамі. Было вырашана штурмаваць дом. Загадзя былі адключаны газ і электрычнасць. Са сваіх кватэр вывелі астатніх 11 жыльцоў дома. Пасля чаго міліцыянеры ўварваліся ў кватэру зламысніка. Увесь дом агледзелі, ніякіх выбуховых небяспечных альбо іншых рэчываў, што пагражалі б жыццю і здароўю людзей, не знайшлі. Грамадзяніна, якому мроліліся пагрозы, перадалі спачатку медыкам.

Святлана ЯСКЕВІЧ.

З поймы ракі выратавалі пенсіянера

Ранкам у службу ратавання паступіла паведамленне, што ў пойме ракі каля вёскі Талька па пояс у вадзе знаходзіцца чалавек, які не можа самастойна выбрацца на бераг.

— Падраздзяленні, якія прыбылі на месца, на адлегласці каля 50 метраў ад берага ўбачылі мужчыну. Як стала вядома пазней, пенсіянер ішоў у бок размешчанага паблізу садаводчага таварыства, — паведаміла **афіцыйны прадстаўнік Мінскага абласнога ўпраўлення МНС Анастасія ШВАЙБОВІЧ.**

Ратавальнікі перамысцілі мужчыну 1948 года нараджэння на бяспечны ўчастак. Пасля агляду фельчарам хуткай медыцынскай дапамогі пенсіянер быў адпушчаны дадому, у шпіталізацыі ён патрэбы не меў.

Сяргей РАСОЛЬКА.



Навошта мароз, калі снегу няма?

Пытаюся ўсюды, адказу не чую.

Ў дарозе, відаць, пагубляла зіма

Сумётаў снапы і завею сіваю.

І я гэтаксама здалёку ішоў,

Губляў па дарозе сяброў і дукаты.

Здавалася, ўсё гэта будзе ізноў...

Шукаў, не знаходзіў і быў вінаваты.